

انجمن بہودی مریضوں دینہ کے زیر اہتمام

فری آئی کیپ 5 اپریل کو لگایا جائیگا

دینہ (نمائندہ خصوصی) انجمن بہودی مریضوں دینہ پاکستان و ڈنمارک کے زیر اہتمام 5 اپریل بروز اتوار پرائمری ہیلتھ سنٹر دینہ کے الاقبال آئی بلاک میں 29 فری آئی کیپ لگایا جائے گا۔ فری آئی کیپس کے جملہ انتظامات اور مریضوں کو زیادہ سے زیادہ کی سہولیات کی فراہمی کیلئے عہدیداران و اراکین انجمن کا اجلاس زیر صدارت لالہ محمد رزاق، صدر انجمن منعقد ہوا۔ انجمن کے سینئر عہدیدار حاجی محمد حسین نے بتایا کہ 29 دس فری آئی کیپس کیلئے ان کی ایک عزیزہ مسز رضوانہ نصیر حال بر منگھم اپنے والد بشیر احمد ملک مرحوم کی روح کو ایصالِ ثواب کیلئے مکمل سپانسر کریں گی جبکہ فری آئی کیپ میں ممتاز آئی اسپیشلسٹ و آئی سرجن ڈاکٹر عامر شہزاد اپنی ٹیم کے ہمراہ مریضوں کا معائنہ اور آپریشن کریں گے۔ اجلاس میں ڈاکٹر شوکت محمود، ڈاکٹر فرقان احمد، حاجی اوریز اختر، لالہ محمد رزاق اور چودھری افتخار احمد بٹ نے اس عظیم کار خیر میں معاونت پر مسز رضوانہ نصیر کے جذبہ خدمتِ خلق کو سراہتے ہوئے خراج تحسین پیش کیا۔ یاد رہے کہ دسمبر 2008ء تک 23967 مریضوں کا مفت معائنہ جبکہ 3915 کامیاب آپریشن کئے گئے۔